

បតិស្វាគមន៍

ថ្ងៃដោយ **លោកជំទាវ ជូ ប៊ុនអេង** រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ

ក្នុងពិធីបើកកម្មវិធី «ទិវាជាតិប្រយុទ្ធប្រឆាំងអំពើជួញដូរមនុស្ស ១២ធ្នូ»

នៅមជ្ឈមណ្ឌលសន្តិប្បាត និងពិព័រណ៍កោះពេជ្រ រាជធានីភ្នំពេញ

ថ្ងៃទី ១២ ខែ ធ្នូ ឆ្នាំ ២០១៧

- សូមថ្វាយបង្គំ ព្រះថេរវនុគ្រោះ គ្រប់ព្រះអង្គ ជាទីគោរពសក្ការៈ
- សូមគោរពសម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ តំណាងដ៏ខ្ពង់ខ្ពស់ សម្តេចអគ្គមហាសេនាបតី តេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា និងលោកជំទាវ ជាទីគោរពដ៏ខ្ពង់ខ្ពស់
- ឯកឧត្តម លោកជំទាវ ជាប្រធាន អនុប្រធានគណៈកម្មាធិការ និងជាសមាជិកដ៏ខ្ពង់ខ្ពស់នៃព្រឹទ្ធសភា រដ្ឋសភា និងសមាជិក រាជរដ្ឋាភិបាល
- ឯកឧត្តម លោកជំទាវ តំណាងអង្គចូតនាសា នៃបណ្តាប្រទេសជាមិត្ត
- ឯកឧត្តម លោកជំទាវ លោកឧកញ៉ា អ្នកឧកញ៉ា អស់លោក លោកស្រីភ្ញៀវកិត្តិយសជាតិ អន្តរជាតិ មន្ត្រីរាជការ កងកម្លាំងប្រដាប់អាវុធគ្រប់ប្រទេស
- សិស្សានុសិស្ស និយោជក កម្មករនិងបងប្អូនជនរួមជាតិ និងអង្គពិធីទាំងមូល ជាទីគោរពរាប់អាន !

នៅក្នុងឱកាសនៃការប្រារព្ធទិវាជាតិប្រយុទ្ធប្រឆាំងអំពើជួញដូរមនុស្ស ១២ធ្នូ ឆ្នាំ ២០១៧ ដ៏អធិកអធមនេះ នាងខ្ញុំមានកិត្តិយសដ៏ខ្ពង់ខ្ពស់ សូមគោរពអនុញ្ញាតក្នុងនាម គណៈកម្មការរៀបចំពិធីសូមគោរពថ្លែងអំណរគុណយ៉ាងជ្រាលជ្រៅ ចំពោះវត្តមានជាអធិបតីដ៏ខ្ពង់ខ្ពស់ របស់ **សម្តេចក្រឡាហោម ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ប្រធានគណៈកម្មាធិការជាតិ ប្រយុទ្ធប្រឆាំងអំពើជួញដូរមនុស្ស តំណាងដ៏ខ្ពង់ខ្ពស់ **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា និងលោកជំទាវ ព្រមទាំងសូមថ្លែងអំណរព្រះគុណ និងអំណរគុណ ចំពោះការយោង និងនិមន្តចូលរួម ពីព្រះថេរវនុគ្រោះ គ្រប់ព្រះអង្គ និងការអញ្ជើញចូលរួម ផ្តល់កិត្តិយសពីសំណាក់ឯកឧត្តមលោកជំទាវ ជាថ្នាក់ដឹកនាំគ្រប់ស្ថាប័ន រដ្ឋសភា ព្រឹទ្ធសភា រាជរដ្ឋាភិបាល តំណាងអង្គចូត និងស្ថាន

បេសកកម្មនានានៃប្រទេសជាមិត្តដែលមាននិវេសនដ្ឋាននៅព្រះរាជាណាចក្រកម្ពុជា ឯកឧត្តមលោក
ជំទាវ តំណាងអង្គការសហប្រជាជាតិ ដៃគូអភិវឌ្ឍន៍ជាតិ-អន្តរជាតិ ឯកឧត្តម លោកជំទាវ បណ្ឌិត
សភាចារ្យ បណ្ឌិត សាស្ត្រាចារ្យ នៃរាជបណ្ឌិត្យសភាកម្ពុជា សាកលវិទ្យាល័យរដ្ឋ និងឯកជន ឯក
ឧត្តម លោកជំទាវ អគ្គស្នងការ អគ្គស្នងការរង មេបញ្ជាការ មេបញ្ជាការរង លោកជំទាវអភិបាល
អភិបាលរងរាជធានីខេត្ត អាជ្ញាធរគ្រប់លំដាប់ថ្នាក់ លោកគ្រូ អ្នកគ្រូ កងកម្លាំងគ្រប់ប្រភេទ ទាំងជើង
ទឹក ជើងគោក ជើងអាកាស លោក លោកស្រីជាតំណាងផ្នែកឯកជន សង្គមស៊ីវិល តំណាងកម្មករ
និយោជិត បុព្វជិតសាសនាគ្រប់និកាយ ភ្ញៀវជាតិ អន្តរជាតិ យាយដី តាដី ក្មួយៗយុវជន យុវនារី
និស្សិត សិស្សានុសិស្ស ក្រុមយុវជនកាយវិទ្យា និងយុវជនកាកបាតក្រហមកម្ពុជា ដែលសរុបប្រមាណ
ជាង ៣០០០នាក់ បានផ្តល់កិត្តិយស និងសម្តែងអំពីការយកចិត្តទុកដាក់ខ្ពស់ចំពោះកម្មវិធី ស្វែង
យល់ និងចូលរួមប្តេជ្ញាចិត្តជាមួយគ្នាក្នុងការប្រយុទ្ធប្រឆាំងអំពើជួញដូរមនុស្សនាថ្ងៃជំនក់នេះ។

ឱកាសដូចជុំដំមានអត្ថន័យនេះ គឺក្នុងគោលបំណងបញ្ជាក់ជូនជនរួមជាតិ និងសហគមន៍
អន្តរជាតិឲ្យបានជ្រាបថា រាជរដ្ឋាភិបាលនៃព្រះរាជាណាចក្រកម្ពុជា នៅតែយកចិត្តទុកដាក់កាន់តែ
ខ្លាំងក្លាក្នុងការការពារប្រជាពលរដ្ឋ និងប្រទេសជាតិពីភាពរងគ្រោះទាំងឡាយដោយឧក្រិដ្ឋកម្មជួញ
ដូរមនុស្ស ដែលបានបង្កឲ្យមានវិនាសកម្ម ជាថ្មីដល់មនុស្សជាតិ ហើយបាន និងកំពុងក្លាយជាទាស
ភាពសម័យទំនើបគួរឲ្យភ័យខ្លាច និងស្អប់ខ្ពើម ។ យុទ្ធនាការនេះ នឹងបន្តធ្វើយ៉ាងគគ្រឹកគគ្រេង តាម
បណ្តាខេត្ត និងតាមប្រព័ន្ធផ្សព្វផ្សាយនានា ដើម្បីបញ្ជ្រាបការយល់ដឹងទៅដល់ប្រជាពលរដ្ឋនៅទូ
ទាំងប្រទេស ។

អំពើជួញដូរមនុស្ស និងអំពើធ្វើអាជីវកម្មផ្លូវភេទគឺជាបរិបទសាកល ដែលនៅតែបន្តកើតមាន
អាស្រ័យកត្តាសំខាន់បី គឺ ការអប់រំសង្គម ការអនុវត្តច្បាប់ និងការឆក់ឱកាសពីជនល្មើស ។ រូបភាព
នៃអំពើជួញដូរមនុស្ស មិនត្រឹមតែជាការជួញដូរ ឬកេងប្រវ័ញ្ចកម្លាំងពលកម្ម និងផ្លូវភេទប៉ុណ្ណោះទេ
តែក្នុងឆ្នាំកន្លងទៅ ក៏មានលេចចេញនូវបាតុភាពមួយចំនួន ដែលមានទំនោរទៅរកអំពើជួញដូរស៊ីវិល
និង បទល្មើសរត់ពន្ធ ឬជួញដូរទារកឆ្លងដែន ដែលហៅថា បទអន្តរការីនៃអំពើពពោះជំនួស ។ នេះ
ជាកង្វល់ ដែលគណៈកម្មាធិការជាតិប្រយុទ្ធប្រឆាំងអំពើជួញដូរមនុស្សចាំបាច់ត្រូវដាក់វិធានការ
ស៊ើបអង្កេត ស្រាវជ្រាវ និងបង្ក្រាបឲ្យបានទាន់ពេល និងបានកសាងច្បាប់ បទដ្ឋានគតិយុត្តិភាពកំពុង
បន្ថែមទៀតដើម្បីជៀសវាងការរីកដុះដាលនៃបទល្មើស ដែលនាំឲ្យបង្កគ្រោះថ្នាក់កាន់តែច្រើនឡើង
ដល់ជីវិតមនុស្ស ។

ការធ្វើទេសន្តរប្រវេសន៍ គឺជាជម្រើសរបស់ប្រជាពលរដ្ឋ ដែលមិនអាចហាមឃាត់បាន
ហើយក៏មិនមែនសុទ្ធតែជាហានិភ័យដែលគួរជៀសវាងដែរ ។ ជាគោលនយោបាយរបស់រាជរដ្ឋាភិ
បាល គឺ ផ្តល់ឱកាសជូនប្រជាពលរដ្ឋក្នុងការងារ បង្កើនប្រាក់ចំណូល ទាំងនៅក្នុងស្រុក និងនៅក្រៅ
ប្រទេស ។ ពលករមួយចំនួនធំ បានទទួលកម្រៃល្អ និងអាចលើកកម្ពស់ជីវភាពតាមការរំពឹងទុក និង
ទទួលបាននូវជំនាញ បច្ចេកទេសកាន់តែប្រសើរគួរឲ្យមោទនៈ ។ ប៉ុន្តែអ្វីដែលជាការបារម្ភនោះ គឺការ
ធ្វើទេសន្តរប្រវេសន៍ដោយប្រថុយប្រថាន មិនមានការធានាផ្នែកច្បាប់ និងមិនមានការគ្រប់គ្រង

ច្បាស់លាស់ ដែលនាំឲ្យប្រឈមនឹងហានិភ័យដោយអំពើកេងប្រវ័ញ្ច និងជួញដូរមនុស្ស ។ ចំនួនប្រជាពលរដ្ឋកម្ពុជា ដែលបានធ្វើទេសន្តរប្រវេសន៍ ឬចំណាកស្រុកឆ្លងដែនមិនប្រក្រតី មិនមានឯកសារផ្លូវច្បាប់ត្រឹមត្រូវ បានកើនឡើងគួរឲ្យកត់សម្គាល់ ពីមួយឆ្នាំទៅមួយឆ្នាំ ។ ពលករទាំងនោះ ជារឿយៗ ត្រូវទទួលរងនឹងការកេងប្រវ័ញ្ចគ្រប់រូបភាព នៅគ្រប់តំណាក់កាលក្នុងរដ្ឋនៃទេសន្តរប្រវេសន៍ តាំងពីពេលចេញដំណើរ ការឆ្លងដែន រហូតដល់កន្លែងការងារ ។ មួយចំនួន បានទទួលរងគ្រោះដោយការចាប់ឃាត់ខ្លួនដាក់ពន្ធនាគារ ការដាក់ពិន័យ ការចាប់បញ្ជូនត្រឡប់ ការមិនផ្តល់ប្រាក់កម្រៃពលកម្មពេញលេញ ឬការបញ្ជូនបន្តទៅធ្វើការពីកន្លែងមួយ ទៅកន្លែងមួយ ឬទៅឆ្ងាយឯនាយសមុទ្រមិនអាចទំនាក់ទំនងទៅគ្រួសារបាន ការដកហូតលិខិតសម្គាល់អត្តសញ្ញាណឬប្តូរអត្តសញ្ញាណ ការប្រមាថមាក់ងាយ ទារុណកម្មធ្ងន់ធ្ងរ បាត់ដំណឹង ឬបាត់បង់ជីវិត ជាបន្តបន្ទាប់ ។ មកដល់បច្ចុប្បន្ននេះ ពលករកម្ពុជាដែលបាន និងកំពុងធ្វើការនៅក្រៅប្រទេស មានរហូតដល់ជាងមួយលាននាក់ ទាំងស្របច្បាប់ និងទាំងមិនស្របច្បាប់ ដែលជាចំនួនដ៏ច្រើន គឺជិត ១០ភាគរយ នៃចំនួនប្រជាជនសរុប និងប្រមាណជា ១៤% នៃប្រជាពលរដ្ឋដែលពេញកម្លាំងពលកម្ម និងដែលចាំបាច់ត្រូវពង្រឹងការគ្រប់គ្រង ដើម្បីលើកកម្ពស់សក្តានុពលធនធាននៃកម្លាំងពលកម្មទេសន្តរប្រវេសន៍ដ៏ច្រើនលើសលប់នេះ ។

ក្នុងតំណាក់កាលនៃការរឹតបន្តឹងច្បាប់ការងារ និងច្បាប់អន្តោប្រវេសន៍របស់រាជរដ្ឋាភិបាលថៃ ចំពោះពលករមនុស្សដែលរស់នៅ និងធ្វើការខុសច្បាប់ក្នុងប្រទេសថៃ បានចោទជាបញ្ហាថ្មីមួយដែលរាជរដ្ឋាភិបាលកម្ពុជា បាននិងកំពុងសហការដោះស្រាយយ៉ាងយកចិត្តទុកដាក់ ក្នុងការសម្របសម្រួលផ្តល់ភាពស្របច្បាប់ជូនពលករខ្មែរ ។ ការពន្យារពេលអនុវត្តច្បាប់រយៈពេល៦ខែ និងបន្ថែមបីខែទៀតដើម្បីឲ្យពលកររៀបចំបំពេញបែបបទឯកសារស្របច្បាប់ គឺជាដំណោះស្រាយដ៏ល្អមួយ សម្រាប់ដោះស្រាយភាពស្របច្បាប់ដល់ពលករទេសន្តរប្រវេសន៍ដែលបាន និងកំពុងស្នាក់នៅ និងធ្វើការដោយខុសច្បាប់ក្នុងប្រទេសថៃ ។ ប៉ុន្តែកិច្ចខិតខំប្រឹងប្រែងនេះ នឹងមិនអាចឆ្លើយតបនឹងតម្រូវការដ៏ច្រើនលើសលប់ របស់ពលករបានទាំងអស់ឡើយ ។ ពលករនៅតែព្យាយាម សម្ងំលាក់ខ្លួនធ្វើការដោយខុសច្បាប់ រង់ចាំការផ្តល់ភាពស្របច្បាប់ក្នុងប្រទេសគោលដៅ ជាជាងការបំពេញបែបបទច្បាប់មុនពេលចាកចេញតាមកិច្ចព្រមព្រៀង ឬអនុស្សរណៈ ទ្វេភាគី ។ ទន្ទឹមនឹងនោះ ក៏មានជនខិលខូច និងឧក្រិដ្ឋជនជួញដូរ និងរត់ពន្ធមនុស្ស ឆ្លៀតឱកាសបោកប្រាស់ និងកេងប្រវ័ញ្ចតាមគ្រប់វិធី ។ គឺក្នុងតំណាក់កាលនេះហើយ ដែលជាហានិភ័យរបស់ពលករទេសន្តរប្រវេសន៍បាន និងកំពុងជួបប្រទះ ។

ព្រះថេរានុត្តេរៈ គ្រប់ព្រះអង្គជាទីគោរពសក្ការៈ **សម្តេចក្រឡាហោម ឧបនាយករដ្ឋមន្ត្រី និង លោកជំទាវជាតិគោរពដ៏ខ្ពង់ខ្ពស់** ឯកឧត្តម លោកជំទាវ លោកលោកស្រី និងក្មួយៗ ជាទីគោរពរាប់អាន

ស្ថិតក្នុងស្ថានភាពនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានការចូលរួមពីបណ្តាក្រសួងស្ថាប័នជាសមាជិកគ្រប់លំដាប់ថ្នាក់ ព្រមទាំងដៃគូពាក់ព័ន្ធជាតិ និងអន្តរជាតិ នានា បាន និងកំពុងរួមដៃគ្នា ធ្វើសកម្មភាពឥតឈប់ឈរ ប្រកបដោយការលះបង់ខ្ពស់ ក្រោមការ

ដឹកនាំដ៏ឈ្លាសវៃរបស់ប្រមុខរាជរដ្ឋាភិបាល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះ
រាជាណាចក្រកម្ពុជា និងសម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធានគណៈកម្មា
ធិការជាតិ ប្រយុទ្ធប្រឆាំងអំពើជួញដូរមនុស្ស ដោយបន្តខិតខំពុះពារ គ្រប់ឧបសគ្គនិងការលំបាកនានា ដើម្បីដោះ
ស្រាយបញ្ហាដ៏ក្តៅគគុកនេះអស់ពីសមត្ថភាព ។

ក្នុងកម្មវិធីជួបជុំដ៏មានសារៈសំខាន់នេះ គណៈកម្មាធិការជាតិ បានដាក់ចេញនូវប្រធានបទ
គោលដៅសំខាន់មួយគឺ ៖ **«រួមគ្នាពង្រឹងប្រព័ន្ធសុវត្ថិភាព និងពង្រឹងការអនុវត្តច្បាប់ ដើម្បីការពារមនុស្ស
គ្រប់រូបពីអំពើជួញដូរមនុស្ស»** ដើម្បីយុទ្ធនាការដ៏ទូលំទូលាយ ផ្សព្វផ្សាយការយល់ដឹង និងអំពាវ
នាវាការចូលរួមពីសំណាក់ឯកឧត្តម លោកជំទាវ និងជនរួមជាតិ គ្រប់ទិសទី ក្នុងសកម្មភាពប្រយុទ្ធ
ប្រឆាំងអំពើជួញដូរមនុស្សទាំងអស់គ្នា ។

ឆ្លៀតក្នុងឱកាសនេះ ខ្ញុំសូមសម្តែងនូវការដឹងគុណ និងអំណរគុណដោយគោរព ចំពោះ
សម្តេចក្រឡាហោម ប្រធានគណៈកម្មាធិការជាតិ ដែលបានដឹកនាំ ចង្អុលទិសឲ្យថ្នាក់ដឹកនាំ
និងសមាជិកគណៈកម្មាធិការជាតិគ្រប់លំដាប់ថ្នាក់និងដៃគូជាតិ និងអន្តរជាតិទាំងអស់បានខិតខំ
ប្រឹងប្រែង និងចូលរួមអនុវត្តសកម្មភាពព្រមៗគ្នា ដោយមិនខ្លាចនឿយហត់ រហូតទទួលបាននូវលទ្ធ
ផលគួរឲ្យកត់សម្គាល់កន្លងមក ។

នាងខ្ញុំសូមគោរពថ្លែងអំណរគុណយ៉ាងជ្រាលជ្រៅ ចំពោះការចូលរួមទាំងកម្លាំងកាយចិត្ត
និងធនធាន និងបច្ចេកទេសពីក្រសួងស្ថាប័នពាក់ព័ន្ធ ក៏ដូចជាវិស័យឯកជន អង្គការដៃគូជាមិត្ត
ដែលញ៉ាំងឲ្យកម្មវិធីទិវាជាតិប្រឆាំងការជួញដូរមនុស្សនាថ្ងៃនេះប្រព្រឹត្តទៅយ៉ាងអធិកអធមក្រៃលែង
។ សូមថ្លែងអំណរគុណដល់ ក្រុមការងារទូរទស្សន៍ BTV News និង PNN ដែលបានចូលរួមសហការ
ជាមួយអគ្គលេខាធិការដ្ឋានគណៈកម្មាធិការជាតិប្រយុទ្ធប្រឆាំងអំពើជួញដូរមនុស្សយ៉ាងសកម្មផលិត
ជាបទយកការណ៍ដ៏មានសារៈសំខាន់ ដោយបានឆ្លុះបញ្ចាំងពីសភាពការណ៍ពិតនៅកម្ពុជាពាក់ព័ន្ធ
នឹងកិច្ចខិតខំប្រឹងប្រែងរបស់រាជរដ្ឋាភិបាល ក្នុងការអភិវឌ្ឍន៍ជាតិ និងកិច្ចការពារប្រជាពលរដ្ឋពីអំពើ
ជួញដូរមនុស្ស ។

ជាថ្មីម្តងទៀត ជំនួសមុខអគ្គលេខាធិការដ្ឋាននៃគណៈកម្មាធិការជាតិ ប្រយុទ្ធប្រឆាំងអំពើជួញ
ដូរមនុស្ស និងគណៈកម្មការរៀបចំកម្មវិធី នាងខ្ញុំសូមគោរពជូនពររបរមហាប្រសើរ ជូន **សម្តេច
ក្រឡាហោម ស ខេង** ឧបនាយករដ្ឋមន្ត្រី ព្រមទាំង លោកជំទាវ សូមប្រកបដោយជោគជ័យ សិរីមង្គល
វិបុលសុខ គ្រប់ប្រការ សូមថ្វាយ និងប្រគេនពរ ព្រះថេរានុគ្រូគ្រប់ព្រះអង្គ ជូនពរឯកឧត្តម លោក
ជំទាវ ភ្ញៀវកិត្តិយសជាតិ អន្តរជាតិ សមាជិក សមាជិកានៃអង្គពិធីទាំងអស់ ដែលបានចំណាយពេល
វេលាដ៏មានតម្លៃចូលរួមផ្តល់កិត្តិយសក្នុងកម្មវិធីប្រារព្ធទិវាជាតិប្រយុទ្ធប្រឆាំងអំពើជួញដូរមនុស្ស
១២ ធ្នូ នាថ្ងៃនេះ សូមមានសុខភាពល្អបរិបូណ៌ កម្លាំងខ្លាំងក្លា ប្រាជ្ញាឈ្លាសវៃ ទទួលបានជោគជ័យ
គ្រប់ភារកិច្ច និងសូមទទួលបាននូវពុទ្ធពរទាំងប្រាំប្រការ គឺអាយុ វណ្ណៈ សុខៈ ពលៈ និងបដិភាណៈ កុំ
បីឃ្លៀងឃ្លាតឡើយ ។

សូមអរព្រះគុណ! សូមអរគុណ!